

भाग-I**हरियाणा सरकार**

विधि तथा विधायी विभाग

अधिसूचना

दिनांक 26 मई, 2025

संख्या लैज. 15/2025.— दि हरियाणा लैंड रेवन्यु (अमेन्डमेन्ट) ऐक्ट, 2025 का निम्नलिखित हिन्दी अनुवाद हरियाणा के राज्यपाल की दिनांक 20 मई, 2025 की स्वीकृति के अधीन एतद्द्वारा प्रकाशित किया जाता है और यह हरियाणा राजभाषा अधिनियम, 1969 (1969 का 17) की धारा 4—क के खण्ड (क) के अधीन उक्त अधिनियम का हिन्दी भाषा में प्रामाणिक पाठ समझा जाएगा:—

2025 का हरियाणा अधिनियम संख्या 14**हरियाणा भू-राजस्व (संशोधन) अधिनियम, 2025****हरियाणा भू-राजस्व अधिनियम, 1887****को आगे संशोधित करने के लिए****अधिनियम**

भारत गणराज्य के छिहत्तरवें वर्ष में हरियाणा राज्य विधानमण्डल द्वारा निम्नलिखित रूप में यह अधिनियमित हो :—

1. (1) यह अधिनियम हरियाणा भू-राजस्व (संशोधन) अधिनियम, 2025 कहा जा सकता है। संक्षिप्त नाम तथा प्रारम्भ।
(2) यह राजपत्र में इसके प्रकाशन की तिथि से लागू होगा।
2. हरियाणा भू-राजस्व अधिनियम, 1887 (जिसे, इसमें, इसके बाद मूल अधिनियम कहा गया है) की धारा 111क में,— 1887 के पंजाब अधिनियम XVII की धारा 111क का संशोधन।
(क) विद्यमान उपांतिक शीर्ष के स्थान पर, निम्नलिखित उपांतिक शीर्ष प्रतिस्थापित किया जाएगा, अर्थात्:—
“जहां संयुक्त भागीदार पति—पत्नी हों, के सिवाय भू-स्वामियों के मध्य संयुक्त जोत के मामले में विभाजन।”;
(ख) उप-धारा (1) के स्थान पर, निम्नलिखित उप-धारा प्रतिस्थापित की जाएगी, अर्थात्:—
“(1) धारा 111 में दी गई किसी बात के होते हुए भी तथा ऐसी तिथि से, जो आयुक्त द्वारा किसी राजस्व संपदा के सम्बन्ध में अधिसूचित की जाए, अधिकारिता रखने वाला राजस्व अधिकारी, राजस्व रिकार्ड में अभिलिखित सभी संयुक्त भागीदारों या संयुक्त भागीदारों, जिनके पक्ष में नामांतरण स्वीकृत किए गए हैं, को नोटिस जारी करने की तिथि से छह मास की अवधि के भीतर आपसी सहमति से उनके संयुक्त स्वामित्व वाली भूमि का विभाजन करवाने के लिए स्वप्रेरणा से नोटिस जारी करेगा:
परन्तु यह उपबन्ध वहां लागू नहीं होगा, जहां संयुक्त भागीदार पति—पत्नी हों।”।
3. मूल अधिनियम की धारा 114 का लोप कर दिया जाएगा। 1887 के पंजाब अधिनियम XVII की धारा 114 का लोप।

रितु गर्ग,
प्रशासकीय सचिव, हरियाणा सरकार,
विधि तथा विधायी विभाग।